

پریس رلیز

۹ مئی ۲۰۲۱

نئی دہلی

مسجد اقصیٰ پر حملے اور فلسطینیوں کو بے دخل کرنے کی کوشش کی پاپولرفرنٹ نے کی مذمت؛ عالمی برادری سے نسل کشی کے اسرائیلی منصوبے کو روکنے کی اپیل

پاپولرفرنٹ آف انڈیا کے چیئرمین اواہیم اے سلام نے کہا ہے کہ مسجد اقصیٰ پر اسرائیلی پولیس کا حملہ ایک دہشت گردانہ عمل ہے۔ مسلمانوں کے قبلہ اول بیت المقدس سے اسرائیل کی نفرت کوئی مخفی امر نہیں ہے۔ مسجد اقصیٰ پر حالیہ حملہ فلسطینیوں کے ساتھ جاری اسرائیلی جارحیت کا ایک حصہ ہے۔ شیخ جراح میں واقع گھروں سے فلسطینیوں کو جبراً بے دخل کرنے کی اسرائیلی کوشش یروشلم سے فلسطینیوں کے صفائی کے بڑے منصوبے کا حصہ ہے۔

اسرائیل نے اپنی غیر قانونی آباد کاری اور قبضے کو ختم کرنے کے عالمی مطالبے کے باوجود فلسطینی عوام پر پھر حملہ کیا ہے۔ گذشتہ کچھ دنوں سے، اسرائیلی پولیس اور یہودی آباد کار یروشلم کے شیخ جراح میں بسے ۱۰۰ بچوں سمیت ۴۰ فلسطینی رہائشیوں کو ان کے گھروں سے جبراً بے دخل کرنے کی کوشش کر رہے ہیں۔ ان رہائشیوں کے ساتھ اظہارِ بے چہتی کی خاطر روزہ افطار کے لئے وہاں جمع ہوئے دیگر فلسطینیوں اور سماجی کارکنان پر ظالمانہ حملہ کیا گیا، جس میں سیکڑوں افراد زخمی ہو گئے۔

پاپولرفرنٹ اس غیر انسانی تشدد اور سیکڑوں فلسطینیوں کو ان کے گھروں سے جبراً بے دخل کرنے کی کوشش کی سخت مذمت کرتی ہے۔ یہ تاریخی شہر سے فلسطینیوں کے صفائی اور وہاں یہودیوں کو آباد کرنے کے بڑے اسرائیلی منصوبے کا حصہ ہے، جو ہزاروں سالوں سے فلسطینی عوام کا اپنا گھر رہا ہے۔ صہیونی ریاست نہ تو مذاکراتِ امن کا کوئی ارادہ رکھتی ہے اور نہ ہی اسے بین الاقوامی قوانین کا کوئی پاس و لحاظ ہے۔ اسرائیل کا عمل ایک انسانیت مخالف جنگی جرم ہے جو کہ علاقے میں امن کی صورتحال کے لئے ایک بڑا خطرہ ہے۔

پاپولرفرنٹ عالمی برادری سے اپنی خاموشی توڑنے اور فلسطینی عوام پر اسرائیل و صہیونی جماعتوں کے حملوں کو روکنے کے لئے مؤثر قدم اٹھانے کی اپیل کرتی ہے۔

ڈائریکٹر، میڈیا اور رابطہ عامہ

مرکز، پاپولرفرنٹ آف انڈیا

نئی دہلی